



20. 04. 2026

தலைப்புச் செய்திகள்

- தமிழக சட்டப்பேரவை தேர்தல் பிரச்சாரம் நாளைமாலை ஓய்வதால் இறுதிகட்ட வாக்கு சேகரிப்பில் அரசியல் கட்சி தலைவர்கள் மும்முரமாக ஈடுபட்டுள்ளனர்.
- தமிழகத்தில் வாக்குப்பதிவு வரும் வியாழன் காலை 7 மணிக்கு தொடங்கி மாலை 6 மணிவரை நடைபெறும் என்று மாநில தலைமை தேர்தல் அதிகாரி திருமதி அர்ச்சனா பட்நாயக் தொரிவித்துள்ளார்.
- தமிழ்நாட்டில் நாளை மாலை 6 மணியிலிருந்து தேர்தல் தொடர்பான எந்த பொதுக்கூட்டமும், ஊர்வலமும் நடைபெறக்கூடாது என தேர்தல் ஆணையம் உத்தரவு பிறப்பித்துள்ளது.
- பிரதமர் திரு.நரேந்திரமோடி தென்கொரிய அதிபர் திரு. லீ ஜே மியங்குடன் புதுதில்லியில் இருதரப்பு பேச்சுவார்த்தைகளை இன்று மேற்கொண்டார்.
- ஸ்பெய்னில் நடைபெறும் ஏ.டி.பி. டென்னிஸ் ஆடவர் ஒற்றையர் தகுதி சுற்று அரையிறுதியில் இந்தியாவின் Manas Dhamne இன்று களமிறங்குகிறார்.

இனி விரிவான செய்திகள்

பிரச்சாரம்

தமிழகத்தில் 234 சட்டப்பேரவை தொகுதிகளுக்கு வரும் வியாழக்கிழமை நடைபெறும் வாக்குப்பதிவிற்கான பிரச்சாரம் நாளை மாலை ஓய்கிறது.

இதனையடுத்து அரசியல் தலைவர்கள் உச்ச கட்ட வாக்கு சேகரிப்பில் முனைப்புடன் ஈடுபட்டுள்ளனர்.

சென்னை அண்ணாநகர், மதுரவாயல், திரு.வி.க.நகர், விருகம்பாக்கம் உள்ளிட்ட இடங்களில் திமுக தலைவர் திரு.மு.க.ஸ்டாலின் இன்றுகாலை நடைபயணம் மேற்கொண்டு வாக்கு சேகரித்தார்.

கன்னியாகுமாசி குளச்சல் தொகுதியில் காங்கிரஸ் வேட்பாளருக்கு ஆதரவாக பிரச்சாரம் மேற்கொண்ட அக்கட்சியின் மூத்த தலைவர் திரு.ராகுல் காந்தி நாட்டின் தேர்தல் கட்டமைப்பை சீர்குலைக்க பிஜேபி முயற்சி செய்ததாக குற்றம் சாட்டினார்.

திருவள்ளூர் ஆவடி மற்றும் மயிலாப்பூர் தொகுதியில் பிஜேபி வேட்பாளருக்கு ஆதரவு திரட்டிய அக்கட்சியின் திரு.அண்ணாமலை தமிழகத்தில் சட்டம் ஒழுங்கை திமுக அரசு சீர்குலைத்து விட்டதாக கூறினார்.

சென்னை மக்கள் பெருமளவு வாரி செலுத்திய போதிலும் குடிநீர், சாலை போன்ற அடிப்படை வசதிகள் நிறைவேற்றப்படவில்லை என்றும் அவர் குறிப்பிட்டார்.

காஞ்சிபுரம் மாவட்டம் சோழிங்க நல்லூரில் வாக்கு சேகரித்த திமுக இளைஞரணி செயலாளர் திரு. உதய நிதி ஸ்டாலின் திமுக கடந்த ஐந்தாண்டுகளில் செயல்படுத்திய திட்டங்களால் மக்கள் ஆதரவு திமுகவிற்கு பெருமளவு உள்ளதாக கூறினார்.

திருப்பூர் மாவட்டம் அவிநாசியில் அத்தொகுதியின் பிஜேபி வேட்பாளர் டாக்டர் எல்.முருகன் வீடுதோறும் சென்று பிரதமர் மக்களுக்காக செயல்படுத்திய ஏராளமான நல திட்டங்களை எடுத்துக்கூறி பிஜேபிக்கு வாக்கு சேகரித்தார்.

மயிலாடுதுறையில் தேசிய ஜனநாயக கூட்டணி சார்பில் வாக்கு சேகரித்த பா.ம.க-வின் திரு.அன்புமணி பெண்களுக்கு பாதுகாப்பு இல்லாத மாநிலமாக தமிழகம் உள்ளதால் திமுக ஆட்சியை மக்கள் அகற்ற வேண்டும் என்று வலியுறுத்தினார்.

விழுப்புரத்தில் செய்தியாளர்களிடம் பேசிய இந்திய கம்யூனிஸ்ட் கட்சியின் மாநில செயலர் திரு.வீரபாண்டி மகளிர் ஒதுக்கீட்டை தமது கட்சி வரவேற்கும் அதேவேளையில் தொகுதி மறு சீரமைப்புடன் இணைத்து மகளிர் ஒதுக்கீட்டை கொண்டுவருவது ஏற்படையது அல்ல என்று குறிப்பிட்டார்.

பிற மாநிலங்களை ஒப்பிடுகையில் தமிழகத்தில் ஆட்சி சிறப்பாக உள்ளதாக அவர் குறிப்பிட்டார்.

விருதுநகர் மாவட்டம் சாத்தூர் சட்டமன்ற தொகுதியில் வீதி வீதியாக சென்று பிஜேபி மாநில தலைவர் திரு.நயினார் நாகேந்திரன் இன்று வாக்கு சேகரித்தார்.

த.வெ.க தலைவர் திரு.விஜய் திருவள்ளூர் பொன்னோரி சென்னை வில்லிவாக்கம் உள்ளிட்ட இடங்களில் இன்று

சாலையில் வாகனம் மூலம் பேரணியாக சென்று ஆதரவு கோரினார்.

நாம் தமிழர் கட்சியின் தலைமை ஒருங்கிணைப்பாளர் திரு.சீமான் காரைக்குடியில் இன்று பிரச்சாரம் மேற்கொள்கிறார்.

தமிழகம் முழுவதும் அனைத்து தொகுதிகளிலும் அனல் பறக்கும் பிரச்சாரத்தில் வேட்பாளர்களும், அரசியல் கட்சிகளை சேர்ந்த தொண்டர்களும் முழுவீச்சில் களமிறங்கியுள்ளனர்.

அர்ச்சனா பட்நாயக்

தமிழக சட்டமன்ற தேர்தலுக்கான வாக்குப்பதிவு வரும் வியாழன் காலை 7 மணிக்கு தொடங்கி மாலை 6 மணிவரை நடைபெறும் என்று மாநில தலைமை தேர்தல் அதிகாரி திருமதி அர்ச்சனா பட்நாயக் தொரிவித்துள்ளார்.

சென்னையில் இன்று அவர் வெளியிட்ட அறிக்கையில் நாளை மாலை 6 மணி முதல், வாக்குப்பதிவு முடியும் வரை தேர்தல் தொடர்பான எந்த ஒரு பொதுக்கூட்டமோ, ஊர்வலமோ நடத்தப்பட கூடாது என்று அறிவுறுத்தினார்.

அனைத்து ஊடகங்களிலும் எந்த ஒரு தேர்தல் விவகாரமோ, இடம்பெறக்கூடாது என்றும், தேர்தல் தொடர்பான சாதனங்கள் பொதுமக்கள் பாா்வைக்கு வைக்கப்படக்கூடாது என்றும் உத்தரவிட்டார்.

குறுஞ்செய்திகள் இணையம் உட்பட அனைத்து மின்னணு வடிவிலான தகவல் தொடர்பும் இதில் உள்ளடங்கும் என்று கூறியிருக்கிறார்.

எந்த ஒரு நபரையும் ஈர்க்கும் வகையில் இசை நிகழ்ச்சிகள், திரையரங்கு செயல்பாடுகள் பொது நிகழ்ச்சிகள் வாயிலாக தேர்தல் பிரச்சாரம் இடம்பெறக்கூடாது என்று அறிவுறுத்தினார்.

இவ்விதிமுறைகளை மீறுவோர்கள் மீது மக்கள் பிரதிநிதித்துவ சட்டப்பிாிவின் கீழ் இரண்டு ஆண்டுகள் சிறை அல்லது அபராதம் அல்லது இவ்விரண்டும் சேர்ந்து தண்டனையாக விதிக்கப்படும் என்று கூறினார்.

தொகுதிக்கு வெளியே இருந்து அழைத்து வரப்பட்ட அரசியல் கட்சி நிா்வாகிகள் பணியாளர்கள் நாளைமாலை 6 மணிக்குமேல் அத்தொகுதிகளை விட்டு வெளியேற வேண்டும் என்றும் தேர்தல் ஆணையம் உத்தரவிட்டுள்ளது.

வேட்பாளர்களுக்கான நட்சத்திர பேச்சாளர்கள் வாகன அனுமதிகள் நாளைமாலை 6 மணி முதல் செயல்திறனற்றதாகிவிடும் என்று கூறினாா்.

வேட்பாளர்களுக்கு சொந்த பயன்பாட்டிற்கான வாகனம் முகவருக்கு ஒரு வாகனம் மட்டுமே அனுமதிக்கப்படும் உள்ளிட்ட வேட்பாளர்களுக்கான விதிமுறைகள் பின்பற்றப்பட வேண்டும் என்றும் திருமதி அர்ச்சனா பட்நாயக அறிவுறுத்தியுள்ளாா்.

தேர்தல் இருவாி

திருச்சிராப்பள்ளி கலை அரங்கில் அமைக்கப்பட்டுள்ள சிறப்பு மையத்தில் மாநிலத்தின் 38 மாவட்டங்களிலும் பதிவு செய்த அஞ்சல் வாக்குகளை அந்தந்த மாவட்டங்களுக்கு பிாித்து வழங்கிடும் பணியினை கூடுதல் தலைமை தேர்தல் அலுவலர் திரு.சிவஞானம் மாவட்ட தேர்தல் அலுவலர் திரு.வே.சரவணன் ஆகியோா் இன்று நோில் பாா்வையிட்டனர்.

இந்நிகழ்வில் அனைத்து மாவட்டங்களிலிருந்தும் அஞ்சல் வாக்குகளை கவனிக்கும் பொறுப்பு அலுவலர்கள் சட்டமன்ற தேர்தலில் போட்டியிடும் வேட்பாளர்கள் மற்றும் அங்கீகரிக்கப்பட்ட அரசியல் கட்சி பிரதிநிதிகள் கலந்துகொண்டனர்.

மதுரை மாவட்டத்திற்குட்பட்ட வாக்குச்சாவடி மையங்களில் பணிபுரிய உள்ள நுண் பாா்வையாளர்களுக்கு பணி ஒதுக்கீடு பணிகள் தேர்தல் பொது பாா்வையாளர்கள் தலைமையில் இன்று நடைபெற்றது.

மாவட்ட தேர்தல் அலுவலர் திரு.பிரவீன் குமாா் முன்னிலையில் இந்த இரண்டாம் கட்ட ஒதுக்கீட்டு பணிகள் நடைபெற்றன.

கொடைக்கானல்

கொடைக்கானலில் வாக்குப்பதிவு தினத்தன்று வனத்துறை கட்டுப்பாட்டில் உள்ள சுற்றுலா தலங்களுக்கு விடுமுறை அளித்து உத்தரவு பிறப்பிக்கப்பட்டுள்ளதாக எமது செய்தியாளர் தொிவிக்கிறாா்.

வாய்ஸ்

மேற்குவங்கம் தேர்தல்

மேற்குவங்கத்தில் 152 சட்டப்பேரவை தொகுதிகளுக்கு வரும் வியாழக்கிழமை நடைபெறும் முதற்கட்ட வாக்குப்பதிவிற்கான பிரச்சாரமும் நாளை நிறைவடைவதால் அரசியல் தலைவர்கள் அங்கு இறுதி கட்ட வாக்கு சேகரிப்பில் ஈடுபட்டுள்ளனர்.

திராவிட முன்னேற்றக் கழகம் காங்கிரஸ் தலைவர் செல்வி மம்தா பானர்ஜி,

பிஜேபி தேசிய தலைவர் திரு.நிதின் நபின்,

காங்கிரஸ் தலைவர் திரு.மல்லிகா காங்கிரஸ் தலைவர் உள்ளிட்டோர் பொதுக்கூட்டங்களில் பங்கேற்று தத்தம் கட்சிகளுக்கு ஆதரவு திரட்டுகின்றனர்.

MUSIC

.. தேர்தல் களம் ..

MUSIC

தலைநகர் சென்னைக்கு உட்பட்ட சட்டப்பேரவை தொகுதிகள் குறித்த

கண்ணோட்டம் இன்றைய தேர்தல் களத்தில் இடம் பெறுகிறது.

MUSIC

நீங்கள்

கேட்டுக் கொண்டிருப்பது

ஆகாஷ்வாணியின்

மாநில செய்தியறிக்கை

பிரதமர்

பிரதமர் திரு.நரேந்திரமோடி தென்கொரிய அதிபர் திரு. லீ ஜே மியூங்குடன் புதுதில்லியில் இன்று இருதரப்பு பேச்சுவார்த்தைகளை மேற்கொண்டார்.

இப்பேச்சுவார்த்தைகளை தொடர்ந்து புரிந்துணர்வு ஒப்பந்தங்களும் கையெழுத்தானது.

முன்னதாக குடியரசு தலைவர் மாளிகையில் தென்கொரிய அதிபருக்கு நம் நாட்டின் பாரம்பரிய சிவப்பு கம்பள வரவேற்பு இன்று அளிக்கப்பட்டது.

குடியரசு தலைவர் திருமதி தரௌபதி முர்மு, பிரதமர் திரு.நரேந்திரமோடி வெளியுறவு அமைச்சர் டாக்டர் எஸ். ஜெய்சங்கர் உள்ளிட்டோர் இதில் பங்கேற்றனர்.

திரு. லீ ஜே மியங் குடியரசு தலைவருடன் இன்றுமாலை பேச்சுவார்த்தைகளை மேற்கொள்கிறார்.

தமது இந்திய பயணத்தின் ஒருபகுதியாக தென்கொரிய அதிபர் ராஜ்காட்டில் மகாத்மா காந்தியடிகளின் நினைவிடத்தில் மலர் அஞ்சலி செலுத்தினார்.

குடியரசு தலைவர்

நாட்டின் வளர்ச்சி பாதையில் பொது சேவையில் ஈடுபட்டுள்ள உயர் அதிகாரிகளுக்கு தற்போதைய தருணம் இன்றியமையாதது என்று குடியரசு தலைவர் திருமதி திரௌபதி முர்மு தொவித்துள்ளார்.

குடியரசு தலைவர் மாளிகையில் தம்மை சந்தித்த இந்திய ரயில்வே பணியின் பல்வேறு பிரிவு பயிற்சி அதிகாரிகளுடன் கலந்துரையாடிய அவர், வளர்ச்சி அடைந்த பாரத பாதையில் நாடு பயணிக்கும் இத்தருணத்தில் இந்த அதிகாரிகளின் பணிகள் கோடிக்கணக்கான மக்களின் வாழ்க்கையில் பல்வேறு தாக்கங்களை ஏற்படுத்தும் என்று எடுத்துரைத்தார்.

கிரண் ரிஜிஜூ

மகளிர் இட ஒதுக்கீட்டு மசோதா நிறைவேறுவதை தடுத்து நிறுத்தியவர்கள், அதற்கான விளைவுகளை சந்திக்க நேரிடும் என்று நாடாளுமன்ற விவகாரங்கள் துறை அமைச்சர் திரு.கிரண் ரிஜிஜூ கூறியுள்ளார்.

புதுதில்லியில் இன்று செய்தியாளர்களிடம் பேசிய அவர், இவ்விஷயத்தில் மத்திய அரசு தனது முடிவில் அர்ப்பணிப்புடன் உள்ளதாகவும், இது சார்ந்த முயற்சிகளை தொடர்ந்து மேற்கொள்ளும் என்றும் கூறினார்.

வெடிவிபத்து

விருதுநகர் மாவட்டம் முத்துராமலிங்க புரத்தில் தனியார் பட்டாசு ஆலையில் நேற்று நேரிட்ட வெடி விபத்தில் பலியானோரின் எண்ணிக்கை 25 ஆக இன்று அதிகரித்துள்ளது.

இச்சம்பவம் குறித்து குடிமை பணி அதிகாரி கோவிந்தராவ் தலைமையிலான விசாரணை ஆணையம், இன்று தனது விசாரணையை தொடங்கி மேற்கொண்டு வருகிறது.

விருதுநகர் அரசு மருத்துவமனையில் சிகிச்சை பெறும் காயமடைந்தவர்களை இக்குழுவினர் நேரில் சந்தித்து விசாரணை மேற்கொண்டனர்.

இதனிடையே இச்சம்பவத்தில் உயிர் இழந்தவர்களின் உறவினர்கள் நிவாரணம் கோரி ஆர்பாட்டத்தில் ஈடுபட்டுள்ளனர்.

டென்னிஸ்

ஸ்பெய்னில் நடைபெறும் ஏ.டி.பி. டென்னிஸ் ஆடவர் ஒற்றையர் தகுதி சுற்று அரையிறுதியில் இந்தியாவின் Manas Dhamne – சீனாவின் Yibing Wu-வை இன்று எதிர்கொள்கிறார்.

கிரிக்கெட்

ஐ.பி.எல் 20-20 கிரிக்கெட் போட்டியில் அஹமதாபாத்தில் இன்றிரவு ஏழரை மணிக்கு குஜராத் டைட்டன்ஸ் – மும்பை இண்டியன்ஸை எதிர்கொள்கிறது.

இத்துடன் இந்த செய்தியறிக்கை முடிவடைந்தது